

حضرت ابراہیم علیہ السلام  
کا  
دعوتی اسلوب

تالیف

مفکر اسلام حضرت مولانا سید ابوالحسن علی حسینی ندوی  
رحمۃ اللہ علیہ

ناشر: بیچ ایم، حسین ٹرسٹ

H.M.Husain Trust  
Email: hmhamuwash@yahoo.com  
Cell: +91 7095168679

جملہ حقوق محفوظ

طبع اول: ذی الحجہ اول ۱۴۳۹ھ مطابق ڈسمبر کے ۲۰۱۸ء گریگورین Gregorian

نام کتاب: ابراہیم علیہ السلام کا دعوتی اسلوب  
مصنف: مفکر اسلام حضرت مولانا سید ابوالحسن علی حسنی ندوی رحمۃ اللہ علیہ  
تعداد اشاعت: 2000  
صفحات: 24  
قیمت: ہدیہ: بیچ، ایم، حسین ٹرسٹ  
کمپیوٹر کتابت: مولانا سید عبدالحمید قاسمی (استاذ جامعہ اسلامیہ دارالعلوم رحمانیہ، حیدرآباد)  
Cell: +91 9849022015

باہتمام: انجینئر محمد عثمان حیدر آبادی

اختصاص

خان صاحب اے۔ ایس۔ عبدالقادر اور زو جتین علیہ الرحمہ  
(انجینئر محمد عثمان حیدر آبادی کے تایا اور تائی)

ملنے کا پتہ: (۱) مجلس تحقیقات و نشریات اسلام، لکھنؤ 0522-2741539

(۲) دار عرفات، تکیہ کلاں، رائے بریلی، یو پی 09807240512

ناشر: بیچ، ایم، حسین ٹرسٹ

H.M.Husain Trust  
Email: hmhamuwash@yahoo.com  
Cell: +91 7095168679

بِسْمِ اللّٰهِ الرَّحْمٰنِ الرَّحِیْمِ

## عرضِ ناشر

نحمدہ ونصلی علی رسولہ الکریم، اما بعد!  
قرآن مجید انسانیت کے لیے اللہ تعالیٰ کی ایک عظیم نعمت ہے، جس پر عمل کرنے سے ہماری زندگیاں اس دنیا میں اور آخرت میں سلامتی و سکون کی ہوگی، یہ خالق کائنات کا وعدہ ہے۔

میرے حضرت! مولانا سید ابوالحسن علی حسینی ندوی رحمۃ اللہ علیہ نے ساری زندگی اس کی تسلیم و تربیت میں صرف کی اور اس تسلیم و تربیت سے کئی زندگیاں اللہ پاک کی رضامندی میں گزریں؛ اسی کی ایک کڑی ”حضرت ابراہیم علیہ السلام کا دعوتی اسلوب“ پیش خدمت ہے۔

آقائے کائنات سے التجا ہے کہ ہم سب کو اس سے استفادہ کی ہدایت اور توفیق عطا فرمائے، آمین۔

اس کتابچے کے معاونین کے ہم شکر گزار ہیں اور پروردگار عالم سے دُعا گو ہیں کہ اس کتابچے کو قبول فرما کر ہم سب سے راضی ہو جائے اور ہم سب کو اللہ رب العزت سے راضی کرائے، آمین۔

طالب دُعا  
انجینئر محمد عثمان حیدر آبادی  
ناظم  
میچ، ایم، حسین ٹرسٹ

## بِسْمِ اللّٰهِ الرَّحْمٰنِ الرَّحِیْمِ

### مقدمہ

چودھویں صدی کا اختتامی سال دارالعلوم ندوۃ العلماء کے لئے ایک نہایت مبارک سال ثابت ہوا کہ اس میں دارالعلوم میں ایک اہم کام کا آغاز کیا گیا، ایک مستقل تعلیمی ادارہ اس غرض سے قائم ہوا کہ اس میں طلبہ کو دعوت و تبلیغ کے اصول بتائے جائیں اور اسلامی فکر کی تربیت دی جائے، اس معہد کا نام المعهد العالی للدعوة والفکر الإسلامی تجویز ہوا، اس کا پہلا تعلیمی سال بہت ہی کامیابی کے ساتھ مکمل ہوا کہ مولانا سید ابوالحسن علی ندوی نور اللہ مرقدہ نے قرآن کریم کے اسلوب دعوت پر اور عالم اسلام کے مشہور فاضل ڈاکٹر یوسف القرضاوی مدظلہ نے فکر اسلامی کے موضوع پر محاضرات (لیکچرز) دیئے۔

جہاں تک قرآن کے اسلوب دعوت کا تعلق ہے وہ نہ صرف یہ کہ اس معہد کا اہم ترین موضوع تھا بلکہ خود دارالعلوم کے تربیتی تخیل کا آئینہ دار تھا، ندوہ کی تاسیس جن مقاصد کے لئے ہوئی تھی ان میں اہم ترین مقصد دعوت دین کے لئے ذہنی و علمی تربیت دینا تھا؛ اگر آپ ندوہ کے نصاب پر ایک نظر ڈالیں تو صاف نظر آئے گا کہ پورا نصاب جس محور کے گرد گھومتا ہے وہ قرآن کریم اور رسول اللہ ﷺ کی سنت مطہرہ ہے اور تبلیغ و دعوت کی روح اس پورے نصاب میں کار فرما ہے۔

دارالعلوم ندوۃ العلماء نے عربی زبان کو ایک ایسی زندہ زبان کی طرح پڑھانے کا نظم کیا جو صرف کتابوں میں محدود نہیں ہے؛ بلکہ وہ تقریر و تحریر، علم و ادب، تبلیغ و دعوت اور

سیاست و صحافت کی بھی زبان ہے، برصغیر کی درسگاہوں کے درمیان اللہ تعالیٰ نے ندوہ کو اس خصوصی توفیق سے نوازا جس کا محرک سوائے اس کے کچھ بھی نہیں ہے کہ عربی زبان دعوت دین کا اولین ذریعہ ہے، اس کے ذریعہ قرآن کریم اور احادیث نبویہ کی تہہ تک پہنچا جاسکتا ہے، اللہ تعالیٰ کا ارشاد ہے:

﴿وَمَا أَرْسَلْنَا مِنْ رَّسُولٍ إِلَّا بِلِسَانٍ قَوْمِهِ لِيُبَيِّنَ لَهُمْ ۝﴾

(سورۃ ابراہیم)۔

”اور ہم نے جس پیغمبر کو بھیجا اس کی زبان وہی تھی جو اس کے بھائی بندوں کی زبان تھی تاکہ وہ واضح کر کے بتا سکے۔“

دارالعلوم ندوۃ العلماء کے نصابِ تعلیم کی یہ خصوصیت ہے کہ اس نے برصغیر کے مدارس میں پہلی مرتبہ قرآن کریم کا نصاب (متن) (سلف کی تفسیروں کی روشنی میں) نصاب میں داخل کیا، قرآن کریم اور ادب عربی یہی دو بنیادی عناصر ہیں جن سے دعوت و تبلیغ کا ذہن تیار ہو سکتا ہے اور اس کی صلاحیت و قدرت پیدا ہو سکتی ہے اور جب تک کہ قرآن کریم سے شغف نہ ہو اور وہ ایک زندہ کتاب کی طرح نہ پڑھا جائے اور عربی زبان کا صحیح مذاق حاصل نہ ہو اس وقت تک دین کی صحیح فکر اس کے اولین ماخذ سے حاصل نہیں کی جاسکتی۔

ایک داعی اور مبلغ میں کیا خصوصیات ہونی چاہئیں، اس کو کس طرح کا انداز گفتگو اختیار کرنا چاہیے، وہ ”حکمت“ کیا ہے جو تبلیغ دین کے لئے ضروری ہے اور جس کے بارے میں قرآن کریم کی ہدایت ہے:

﴿ادْعُ إِلَى سَبِيلِ رَبِّكَ بِالْحُكْمِ وَالنُّوعِظَةِ الْحَسَنَةِ ۝﴾

(سورۃ النحل)

”اے پیغمبر! لوگوں کو دانش اور نیک نصیحت سے اپنے پروردگار کے راستے کی طرف بلاؤ۔“

ان سوالات کے تمام جوابات خود قرآن کریم میں موجود ہیں اور وہ اتنے اچھوتے

اور نزلے انداز میں ہیں کہ اس سے زیادہ دلنشین انداز کا تصور ہی نہیں کیا جاسکتا ہے، قرآن کریم نے قصص کے ضمن میں انبیاء کرام کے مکالمات نقل کئے ہیں اور یہ بتایا ہے کہ ان سے اگر کسی نے کج بھجی (مجادلہ) کی تو انھوں نے کس انداز سے اس کا منہ بند کیا، اللہ تعالیٰ کی طرف سے بشارت کس لہجے میں سنائی؟ نافرمانوں کو وعید کس اسلوب میں دی گئی؟ دعوت کن الفاظ میں کس طریقہ سے اور کس اسلوب سے دی؟ یہ بنیادی اصول ہیں، جن سے کوئی مبلغ دین بے نیاز نہیں ہو سکتا اور کسی ملک میں اور کسی زمانہ میں بھی انبیائے کرام کے طریقہ کار کو نظر انداز کر کے دین کی دعوت نہیں دی جاسکتی۔

اس معہد کی خوش نصیبی ہے کہ حضرت الاستاذ مولانا سید ابوالحسن علی حسینی ندوی رحمۃ اللہ علیہ نے اس موضوع پر محاضرات کا سلسلہ شروع فرمایا اور یہ معہد ان ہی کی توجہات کا ثمرہ اور ان آرزوؤں کا حاصل ہے جو بائیان ندوۃ العلماء کے دل و دماغ میں پرورش پاتی رہی تھیں۔ مولانا سید ابوالحسن علی ندوی رحمۃ اللہ علیہ سے بہتر اس موضوع کا حق شاید ہی کوئی ادا کر سکتا اس لئے کہ اولاً آپ کو اللہ تعالیٰ نے عربی زبان کا وہ ذوق دیا ہے جو اہل زبان کو عطا ہوتا ہے اور اہل زبان میں بھی ان کو ملتا ہے جن کے اندر فطری و وجدانی ذوق ہوتا ہے اور جس کو وہ اپنے علم و مطالعہ سے جلا دیتے ہیں، دوسرے اس لئے کہ قرآن کریم آپ کا خاص موضوع ہے، اسی کے طالب علم رہے ہیں اور سالہا سال اس کی تعلیم دی ہے اس کا ذوق ان کے ریشہ ریشہ میں اس طرح سرایت کئے ہوئے ہے ع

شاخ گل میں جس طرح بادِ سحر گاہی کا نم

مولانا نے تبلیغ و دعوت کا کام عمومی درس قرآن سے شروع کیا تھا جس کا سلسلہ ”ادارہ تعلیمات اسلام“ اور لکھنؤ کے تبلیغی مرکز میں سالہا سال جاری رہا اور جس میں شہر کے اعلیٰ تعلیم یافتہ حضرات، اہل علم اور عالمۃ المسلمین بڑی تعداد میں بڑے ذوق و شوق سے شرکت کرتے تھے، دارالعلوم ندوۃ العلماء میں بھی تقریباً دس سال تک آپ نے مختلف درجات میں قرآن مجید کا درس دیا، ان کی تصنیفات اور تحریروں میں قرآن مجید کے مطالعہ

وتدبر اور ذوق و شغف کا فیض صاف نظر آتا ہے اور وہ ان کی تقریر و تحریر کی تاثیر کا راز ہے، یہ مصرعہ ان کے حسب حال ہے

انچہ کردم ہمہ از دولت قرآن کردم

مزید برآں آپ کے متعدد مقالات اور مستقل کتابیں موجود ہیں، جو قرآن کریم کے بعض اہم مسائل و مباحث کی فکر انگیز تفسیر تسلیم کی گئی ہیں، اردو میں ”مطالعہ قرآن کے اصول و مبادی“ اس کا ایک نمونہ ہے (جو آپ کے ان افادات و مضامین کا مجموعہ ہے جو ۱۹۳۰ء میں دارالعلوم ندوۃ العلماء میں اثنائے درس میں مرتب و قلمبند ہوئے تھے) سورہ کہف کی تفسیر میں آپ کی مستقل کتاب جو اصلاً عربی میں الصراع بین الایمان والمادیۃ و تأملات فی سورۃ الکہف کے عنوان سے شائع ہوئی پھر اس کا ترجمہ اردو اور انگریزی میں شائع ہوا، ماثورہ دعاؤں کی ادبی بلاغت کو ایک مقالہ میں قلمبند فرما چکے ہیں، جس میں دکھایا ہے کہ جامعیت اور انسانی ضروریات کا اس درجہ ادراک اور باریک بینی کے ساتھ ہر ہر حاجات کو سامنے لا کر اس کے لئے مناسب ترین الفاظ میں دُعا کرنا بلاغت نبوی کا معجزانہ اسلوب ہے۔

پیش نظر خطبات دراصل وہ لکچرز ہیں جو آپ نے عربی میں معہد عالی کے طلبہ کے سامنے دیئے تھے، ان کو ٹیپ ریکارڈ کے ذریعہ یکجا کیا گیا مولانا کی نظر ثانی کے بعد روائع من ادب الدعویۃ فی القرآن والسیرۃ کے نام سے یہ کتاب مطبع ندوۃ العلماء سے شائع ہوئی۔

میں اپنے عزیز طلبہ مولوی ظریف احمد اور مولوی محمد صدر الحسن کا شکر گزار ہوں کہ ان عربی محاضرات کے جمع کرنے اور ان کو مرتب کر کے نقل کرنے میں انھوں نے گراں قدر مدد کی۔

مقام مسرت ہے کہ اس کتاب کے عربی سے اردو میں منتقل کرنے کا نازک اور مشکل کام اسی درس گاہ کے ایک لائق و نامور فاضل اور دونوں زبانوں کا پاکیزہ ذوق رکھنے والے اور صاحبِ قلم ڈاکٹر مولانا عبداللہ عباس ندوی استاذ جامعۃ أم القری مکہ معظمہ کے

ہاتھوں انجام پایا، جو اس خدمت کے لئے ہر طرح موزوں تھے اور جو اس کی بہتر سے بہتر صلاحیت رکھتے ہیں۔

اللہ تعالیٰ سے دُعا ہے کہ ان خطبات سے علماء و مبلغین اور عام مسلمانوں کو مستفید فرمائے اور اس سلسلہ کو نافع بنائے اور مولانا مدظلہ کی عمر و صحت میں برکت عطا فرمائے۔  
واللہ ولی التوفیق وبہ الثقة

محمد رابع حسنی ندوی

(صدر مجتہد دعوت و فکر اسلامی)

دارالعلوم ندوۃ العلماء

۱۶/۵/۱۳۰۱ھ

۲۳/۳/۱۹۸۱ء



بِسْمِ اللّٰهِ الرَّحْمٰنِ الرَّحِیْمِ

## حضرت ابراہیم علیہ السلام کی دعوت کے دو نمونے

مناسب ہوگا کہ آج ہماری مجلس کا موضوع حضرت ابراہیم علیہ السلام کی دعوت ہو۔ حضرت ابراہیم علیہ السلام کی دعوت کے دو نمونے ہمیں ملتے ہیں؛ اگر ہم ان دونوں نمونوں کو سامنے رکھیں اور ان کا باہمی موازنہ کریں تو محسوس ہوگا کہ ”حکمت“ (جو دعوت کا اولین عنصر ہے) کس درجہ کمال حسن کے ساتھ ان کی دعوت میں جلوہ گر ہے اور پیغمبرانہ انداز تبلیغ کی مکمل نمائندگی ان کے طرز خطاب میں موجود ہے۔

ایک نمونہ تو وہ ہے جب کہ انہوں نے اپنے والد کو دین حق کی دعوت دی اور دوسرا نمونہ وہ ہے جس میں انھوں نے اپنی قوم کو مخاطب فرمایا، ان دونوں دعوتوں کے انداز بیان میں حکیمانہ تنوع پایا جاتا ہے، صرف انداز گفتگو اور پیرایہ بیان ہی میں فرق نہیں ہے؛ بلکہ موقع کا لحاظ اور مخاطب کی نفسیات کا گہرا علم بھی جھلکتا ہے اور یہ کہ کس طرح دل کی پہنائیوں میں بات اُتار دی جائے، آپ اگر ان آیات کو پڑھیں جن میں حضرت ابراہیم علیہ السلام کی اُس گفتگو کو نقل فرمایا گیا ہے جو انہوں نے اپنے والد کو دین کی طرف بلانے کے سلسلے میں کی؛ پھر اس خطاب کو ملاحظہ فرمائیے جو انھوں نے اپنی قوم سے کیا تو آپ کو دونوں میں واضح فرق نظر آئے گا۔

ایک فرزند اپنے باپ کو دین کی دعوت دیتا ہے:

وَإِذْ كُنَّا فِي الْكَلْبِ إِبْرَاهِيمَ ۖ إِنَّهُ كَانَ صِدِّيقًا نَبِيًّا ۖ إِذْ قَالَ لِأَبِيهِ  
يَأْتِيَت لِمَ تَعْبُدُ مَا لَا يَسْمَعُ وَلَا يُبْصِرُ وَلَا يُغْنِي عَنْكَ شَيْئًا ۖ يَا أَبَتِ  
إِنِّي قَدْ جَاءَنِي مِنَ الْعِلْمِ مَا لَمْ يَأْتِكَ فَاتَّبِعْنِي أَهْدِكَ صِرَاطًا  
سَوِيًّا ۖ يَا أَبَتِ لَا تَعْبُدِ الشَّيْطَانَ ۗ إِنَّ الشَّيْطَانَ كَانَ لِلرَّحْمَنِ  
عَصِيًّا ۖ يَا أَبَتِ إِنِّي أَخَافُ أَنْ يَمَسَّكَ عَذَابٌ مِنَ الرَّحْمَنِ فَتَكُونَ  
لِلشَّيْطَانِ وَايًّا ۖ (سورۃ مریم)

”اور کتاب میں ابراہیم علیہ السلام کو یاد کرو، بیشک وہ نہایت سچے پیغمبر تھے جب انھوں نے اپنے باپ سے کہا کہ ابا آپ ایسی چیزوں کو کیوں پوجتے ہیں جو نہ سنیں اور نہ دیکھیں اور نہ آپ کے کچھ کام آسکیں، ابا مجھے ایسا علم ملا ہے جو آپ کو نہیں ملا تو میرے ساتھ ہو جائیے میں آپ کو سیدھی راہ پر چلا دوں گا، ابا شیطان کی پرستش نہ کیجئے، بیشک شیطان خدا کا نافرمان ہے، ابا مجھے ڈر لگتا ہے کہ آپ کو خدا کا عذاب آپ پکڑے تو آپ شیطان کے ساتھی ہو جائیں۔“

ان آیات میں حسب ذیل امور واضح طور پر نظر آئیں گے:

(۱) پدرانہ شفقت کے جذبہ کو ابھارا گیا ہے: یا اَبَتِ کے طرزِ خطاب پر غور کیجئے،

میرے باپ (یا میرے ابا جان، میرے بابا، جس طرح بھی آپ ترجمہ کریں) اس اندازِ خطاب میں بیٹے کی سعادت مندی، محبت اور فروتنی پوری طرح نمایاں ہے، اس اندازِ خطاب کے لطف کو سمجھنا ذوقِ سلیم پر موقوف ہے، حقیقت یہ ہے کہ جن لوگوں کو اللہ تعالیٰ نے قرآن کریم کی زبان سے آشنا کیا ہے اور وہ اس کے لہجے کی روح کو سمجھتے ہیں، ان کے بارے میں نقل کیا گیا ہے کہ جب وہ ایسی آیت پڑھتے تھے جن میں عذابِ الہی کا ذکر ہوتا ہے تو ان کی آواز میں لرزش آجاتی تھی اور چہرہ ڈر سے سرخ ہو جاتا تھا اور جب ان آیات کو پڑھتے جن میں اللہ تعالیٰ کی بخشش و رحمت کا ذکر ہے تو ان کا دل پسینتا اور آواز میں محبت کا سوز اور نرمی

نمایاں ہوتی، جب ایک فرزند اپنے باپ کو میرے بابا یا میرے ابا جان کہہ کر مخاطب کرتا ہے تو وہ اس کے جذبہ شفقت پذیری کو بیدار کرتا ہے؛ اگر داعیاً نہ تکبر کے ساتھ وہ کہتا: جناب والا! سنئے، یا اے کاہن بزرگ! غور کیجئے!! آذر، حضرت ابراہیم علیہ السلام کے والد کاہن (معبد کے پر و ہت بھی تھے) تو اور ہی بات ہوتی، مگر وہ فرماتے ہیں، میرے ابا جان! (یا اَبَتِ) اور سمجھ بوجھ کر قصداً انھوں نے یہ اندازِ مخاطبت اختیار فرمایا تھا کہ ان کی بات دل کی گہرائیوں تک پہنچ جائے اور پدرانہ محبت دل کی دروازے کھول دے، ایک باپ خواہ وہ جتنا بھی اپنے فرزند سے خفا ہو لیکن جب وہ اس کو ”میرے ابا جان“ کہہ کر مخاطب کرتا ہے تو اس کا دل نرم پڑ جاتا ہے اور اس کی بات سننے کی طرف وہ مائل ہو جاتا ہے، حضرت ابراہیم علیہ السلام نے اپنی دعوت میں جذبہ ایمانی سے پہلے شفقت پذیری کے خوابیدہ تاروں کو چھیڑا اور یہ دیکھا گیا ہے کہ بسا اوقات محبت ایمان سے پہلے دل میں گھر کرتی ہے، ایسا بھی ممکن ہے کہ ایک شخص شفیق باپ تو ہو مگر مؤمن نہ ہو، اس کی شفقت کا سوتا جاری ہے اور ایمان کا سوتا خشک ہے؛ لہذا اگر اس کو دعوت دینا ہے تو اس دروازے سے داخل ہونا ہوگا جو کھلا ہوا ہے، ایک داعی و مبلغ جسے ”حکمت“ کی نعمت ملی ہے، کبھی اس پہلو کو نظر انداز نہیں کر سکتا؛ اگر وہ اس پہلو کو نظر انداز کرے گا تو خود اپنی ذات کو بھی نقصان پہنچائے گا اور دعوت کو بھی، داعی و مبلغ اگر درشت مزاج ہو تو کامیاب نہیں ہو سکتا۔

وَأَوْ كُنْتُمْ فَطْرًا غَافِلِينَ ۝ لَا تَقْضُوا مِنْ حَوْلِكُمْ ۝ (سورۃ آل عمران)

”اور اگر تم بدخواہ اور سخت دل ہوتے تو یہ تمہارے پاس سے بھاگ کھڑے ہوتے۔“

نبی کریم صلی اللہ علیہ وسلم نے جب اپنے چچا ابوطالب کو مخاطب فرمایا اور ایک انتہائی نازک صورتِ حال کے موقع پر تو خطاب اس طرح فرمایا يٰ اَعْمَ (چچا جان!) یہ وہ موقع ہے جب اسلام کے بارے میں ابوطالب گوگو کے عالم میں تھے اور قریش کے مقاطعہ کا خوف ان پر طاری تھا، آنحضرت صلی اللہ علیہ وسلم نے فرمایا:

يَا اَعْمُ! وَاللَّهِ لَوْ وَضَعُوا الشَّمْسَ فِي يَمِينِي، وَالْقَمَرَ فِي

يَسْتَارِي عَلَىٰ أَنْ أَتْرَكَ هَذَا الْأَمْرَ حَتَّىٰ يُظْهِرَهُ اللَّهُ أَوْ أَهْلِكَ  
فِيهِ مَا تَرَكْتَهُ (سیرۃ ابن ہشام، ق: ۱/ ۲۶۵، ۲۶۶)۔

”چچا جان! اگر یہ لوگ میرے داہنے ہاتھ میں آفتاب اور بائیں ہاتھ میں  
ماہتاب بھی رکھ دیں اور کہیں کہ اس مہم سے باز آ جاؤ تو بھی میں اس کو نہیں  
چھوڑوں گا اور اس وقت تک اس میں لگا رہوں گا تا آنکہ اللہ اس دین کو  
غالب کر دے یا میں اس کے پیچھے اپنی جان قربان کر دوں“۔

اس نرم گفتاری (جو اپنے مسلک پر پختگی کے ساتھ تھی) کا نتیجہ یہ ہوا کہ ابوطالب کا  
انسانی جذبہ ہمدردی اور شفقت اُبھر آیا اور باوجود اس کے کہ وہ اپنے آبائی دین پر قائم  
رہے مگر انھوں نے کہا: يَا اِبْنَ اَخِي! ”اے میرے بھائی کے بیٹے“ (لفظی ترجمہ تو یہی  
ہوا مگر اس لہجہ میں شفقت کا اثر ہے جیسے کوئی کہے میرے بیٹے! میرے بچے!) جیسے حضور  
اکرم صلی اللہ علیہ وسلم نے خطاب فرمایا تھا، چچا جان! کہہ کر اسی طرح جواب بھی میرے عزیز!  
یا میرے بیٹے کہہ کر ابوطالب نے دیا اور فرمایا:

اِذْهَبْ يَا بْنَ اَخِي، فَقُلْ مَا اُحْبَبْتُ، فَوَاللَّهِ لَا اَسْلِمُكَ لِبَنِي  
اَبْدًا (سیرۃ ابن ہشام، ق: ۱/ ۲۶۵، ۲۶۶)۔

”میرے بیٹے! تم اپنا کام کرتے رہو اور جو تمی چاہے کہو میں اللہ کی قسم تمہیں  
کسی کے حوالے نہیں کروں گا“۔

حضرت ابراہیم علیہ السلام اور دلائل کا حسن انتخاب:

حضرت ابراہیم علیہ السلام نے اپنے والد سے گفتگو کے وقت منطقی گرفت سے کام نہیں لیا  
اور نہ ایسی باتیں کہیں جن کو صرف بڑے ذہین قسم کے لوگ (Intelligencia) ہی سمجھ  
سکیں؛ بلکہ روزمرہ کی، آئے دن کی اور جانی بوجھی باتوں سے ابتداء کی، ایسی بات کی جو ایک  
بچے کی بھی سمجھ میں آسکے اور واقعہ بھی یہی تھا کہ ان کے والد اگر چہ عمر رسیدہ تھے مگر ”عقل کا  
بچپن“ ختم نہیں ہوا تھا؛ لہذا ان سے کہا: ابا جان! آپ کیوں ایسی چیز کی پرستش کرتے ہیں

جو نہ سنتی ہے نہ دیکھتی ہے اور نہ کسی کام آسکے، پھر فرمایا کہ مجھ پر وہ حقیقت آشکارا ہوگئی ہے جس کی آپ کو خبر نہیں ہے، یہ بات بھی بجائے خود ایک باپ کو خوش کرنے والی ہے کہ اس کا بیٹا علم و فہم میں، سمجھ بوجھ میں اس سے بڑھ جائے اور یہ کوئی اچھے کی، یا خرق عادت قسم کی بات نہیں تھی، بہت دیکھا گیا ہے کہ باپ ناخواندہ ہے اور بیٹا پڑھ لکھ کر عالم فاضل ہو گیا ہے، یا باپ نے کم پڑھا ہے، بیٹا باپ سے بڑھ گیا ہے؛ چنانچہ حضرت ابراہیم علیہ السلام نے فرمایا: ابا جان! مجھ پر وہ حقیقت آشکارا ہوگئی ہے جس کی آپ کو خبر نہیں ہے؛ لہذا میری پیروی کیجئے، میں آپ کو صحیح راستہ بتاؤں گا، ابا جان! شیطان کی پرستش نہ کیجئے، شیطان، رحمان کا نافرمان ہے، ان آیات میں سے ہر آیت اپنے اندر بڑی گہرائی رکھتی ہے، معانی و حکمت کے خزانے ان کے اندر بند ہیں، شیطان کا نام تو لیا مگر اس کی ماہیت اور کوئی علمی باتیں نہیں کیں؛ کیونکہ وہ جانتے تھے کہ ان کے والد جب اس درجہ سادہ لوحی کا کام کر سکتے ہیں کہ بت تراشی کو اپنا پیشہ بنا لیں تو ان سے یہ توقع بیکار تھی کہ وہ گہری اور نازک قسم کی بات سمجھ سکیں گے؛ لہذا ان کو صرف اس قدر بتانے پر اکتفا کیا کہ اٹلیس کا سب سے بڑا گناہ یہ ہے کہ وہ خدائے رحمان و رحیم کا نافرمان ہے، آخر میں کہا: ابا جان! مجھے ڈر لگتا ہے کہ کہیں (رحمان) سب سے بڑا رحم فرمانے والے کا عذاب نہ آپ پر آجائے جس کے نتیجے میں آپ شیطان کے گروہ کا ایک فرد بن جائیں۔

حضرت ابراہیم کی قوم کو دعوت، فطرت انسانی اور حقائق کی بنیاد پر گفتگو:

ایک انداز بیان یا دعوت کا اسلوب وہ تھا جو حضرت ابراہیم علیہ السلام نے اپنے والد کو مخاطب کرتے وقت اختیار کیا تھا جو ابھی آپ نے سنا، اب دوسرا انداز بیان یا اسلوب دیکھئے جو حضرت ابراہیم علیہ السلام نے اپنی قوم کو مخاطب کرتے وقت اختیار کیا، دونوں کا فرق خود ظاہر ہو جائے گا:

وَاقُلْ عَلَيْهِمْ تَبَاتٌ اِذْ هَبْتُمْ ۝۱۳ اِذْ قَالَ لِاٰبِيهِ وَقَوْمِهِ مَا تَعْبُدُوْنَ ۝  
قَالُوْا نَعْبُدُ اَصْنَامًا مَّا فَتَنَّا لَهَا عٰكِفِيْنَ ۝۱۴ قَالَ هَلْ يَسْمَعُوْنَكُمْ اِذْ

تَدْعُونَ ۞ أَوْ يَنْقُضُونَكُمْ ۞ أَوْ يَصْطُرُونَ ۞ (سورۃ الشعراء)۔

”اور ان کو ابراہیم علیہ السلام کا حال پڑھ کر سنا دو، جب انھوں نے اپنے باپ اور اپنی قوم کے لوگوں سے کہا کہ تم کس چیز کو پوجتے ہو؟ وہ کہنے لگے ہم بتوں کو پوجتے ہیں اور ان کی پوجا پر قائم ہیں ابراہیم علیہ السلام نے کہا کہ جب تم ان کو پکارتے ہو تو کیا وہ تمہاری آواز کو سنتے ہیں؟ یا تمہیں کچھ فائدے دے سکتے ہیں یا نقصان پہنچا سکتے ہیں۔“

ان آیات کریمہ پر غور کیجئے اور حضرت ابراہیم علیہ السلام کی پیغمبرانہ فراست اور حکیمانہ بالغ نظری کا اندازہ کیجئے، انھوں نے اپنی قوم کے معبودان باطل کی کوئی بھجوبیس کی اور نہ ان کو برے نام سے یاد کیا؛ اگر ایسا کرتے تو عین ممکن تھا کہ ان کے مخاطب بھڑکتے اور سرے سے بات سننے ہی کے لئے تیار نہ ہوتے؛ لہذا حضرت ابراہیم علیہ السلام نے بجائے خود کچھ کہنے کے انہی کو مجبور کیا کہ وہ بولیں، فرمایا: مَا تَعْبُدُونَ؟ کس چیز کی تم لوگ پرستش کرتے ہو؟: قَالُوا نَعْبُدُ أَصْنَامًا فَنَنْظِلُّ لَهَا عُكْبَاتِينَ ۞ قَالَ هَلْ يَسْمَعُونَكُمْ ۞ اذ تَدْعُونَ ۞ أَوْ يَنْقُضُونَكُمْ ۞ (سورۃ الشعراء)۔

”وہ کہنے لگے ہم بتوں کو پوجتے ہیں اور ان کی پوجا پر قائم ہیں ابراہیم علیہ السلام نے کہا کہ جب تم ان کو پکارتے ہو تو کیا وہ تمہاری آواز کو سنتے ہیں؟ یا تمہیں کچھ فائدے دے سکتے ہیں یا نقصان پہنچا سکتے ہیں۔“

حضرت ابراہیم علیہ السلام نے یہاں منطقی دلائل سے کام نہیں لیا اور نہ فلسفیانہ مویشگافی کی، صرف یہ سوال کیا کہ آیا جب تم ان کو پکارتے ہو تو کیا یہ تمہاری پکار سنتے ہیں؟ نفع یا نقصان پہنچاتے ہیں؟ کیونکہ انسانی زندگی انہی دو بنیادوں پر قائم ہے، انسان کو جب پکارا جائے تو سنے، پھر نفع کی اس سے امید ہو یا نقصان کا خوف ہو یہی وہ دوسرے ہیں جن سے انسانی زندگی بندھی ہوئی ہے، ایک انسان کا دوسرے انسان سے، ایک سوسائٹی کا دوسری سوسائٹی سے تعلق نہیں بنیادوں پر قائم ہے، نفع کی امید اور نقصان کا خوف، سچ یہ ہے کہ زندگی کی پوری گردش اس بنیادی نقطہ سے مربوط ہے۔

قَالُوا بَلْ وَجَدْنَا آبَاءَنَا كَذَلِكَ يَفْعَلُونَ ﴿١٠﴾ (سورۃ الشعراء).

”کہنے لگے (یہ بات نہیں کہ وہ ہمیں فائدہ یا نقصان پہنچاتے ہیں) بلکہ بات یہ ہے کہ ہم نے اپنے آباء و اجداد کو اسی طرح کرتے دیکھا ہے۔“

یہی وہ بات تھی، جو حضرت ابراہیم علیہ السلام ان کے منہ سے کہلانا چاہتے تھے؛ کیونکہ یہ جواب دراصل جہل و عاجزی کا اعتراف ہے، وہ کوئی جواب دے ہی نہیں سکتے تھے، یعنی یہ جو نام وہی معبودوں کے رکھے ہیں، ان کا کہیں وجود بھی ہے؟ یہ ہاتھوں سے تراشے ہوئے اور پتھروں کے سہارے کھڑے کئے ہوئے بت، یہ وہی اور افسانوی معبود جن کا کہیں وجود نہیں، ان کا زندگی سے کیا رشتہ ہے اور انسانوں کے لئے کیا کر سکتے ہیں کس درجہ کا مدد اور بن سکتے ہیں؟ کس مصیبت سے نجات دلا سکتے ہیں، کوئی علمی توجیہ کوئی حقیقت اور علم پر مبنی بنیاد بھی ان کی ہے؟۔

ذہانت، قوت گفتار اور مخاطب کی مدافعتہ صلاحیت سے فائدہ اٹھانا:

ان آیاتِ کریمہ کو بار بار پڑھئے، آپ محسوس کریں گے کہ ان میں ایک جہانِ معانی آباد ہے، ایک معنی سے دوسرے معنی روشن ہوں گے، ایک بات سے دوسری کارآمد بات نکلے گی اور ان دونوں انداز بیان (والد کو دعوت دینے اور قوم کو مخاطب کرنے) کا فرق واضح ہوگا اور یہ انداز ہوگا کہ اللہ تعالیٰ نے اپنے پیغمبرِ برحق حضرت ابراہیم علیہ السلام کو کس درجہ انسانی نفسیات پر عبور عطا فرمایا تھا اور ذہن و قلب کے باریک سے باریک سوتوں کو جگانے اور صلاحیتوں کو بیدار کرنے میں مہارت انہیں حاصل تھی، اپنے مخاطبین سے کس طرح انھوں نے وہ سب کچھ اُگلوا لیا جو ان کے دل و دماغ میں محفوظ تھا، ان کی ذہانتیں، قوتِ گفتار، مدافعتہ صلاحیتیں سب ظاہر ہو گئیں اور آخر میں ان کے ترکش کا آخری تیر بھی نکلوا لیا:

بَلْ وَجَدْنَا آبَاءَنَا كَذَلِكَ يَفْعَلُونَ ﴿١٠﴾ (سورۃ الشعراء).

”بات یہ ہے کہ ہم نے اپنے آباء و اجداد کو اسی طرح کرتے پایا ہے۔“

حضرت ابراہیم علیہ السلام نے یہ جواب کہل کر گویا اُن سب کی جھولی خالی کروالی، اب وہ

دیوالیہ ہو چکے تھے، ان کے پاس کچھ کہنے کو رہ نہیں گیا۔

اب اس کے بعد اپنی دعوت شروع کی، اللہ تعالیٰ کی ذات اور توحید سے اُن کو آشنا

کرنا شروع کیا، فرمایا:

أَفَرَأَيْتُم مَّا كُنتُمْ تَعْبُدُونَ ﴿١﴾ أَنْتُمْ وَأَبَاؤُكُمْ الْأَقْدَامُونَ ﴿٢﴾  
فَأَنَّهُمْ عُدُوٌّ إِلَّا رَبُّ الْعَالَمِينَ ﴿٣﴾ الَّذِي خَلَقَنِي فَهُوَ يَهْدِينِ ﴿٤﴾  
وَ الَّذِي هُوَ يُطْعِمُنِي وَيَسْقِينِ ﴿٥﴾ وَإِذَا مَرِضْتُ فَهُوَ يَشْفِينِ ﴿٦﴾ وَ الَّذِي  
يُؤْتِيْنِي ثَمْرَهُ يُحْيِينِ ﴿٧﴾ وَ الَّذِي أَطْمَعُ أَنْ يَغْفِرَ لِي خَطِيئَتِي يَوْمَ  
الدِّينِ ﴿٨﴾ (سورۃ الشعراء)۔

”تم نے دیکھا کہ جن کو تم پوجتے رہے ہو تم بھی اور تمہارے اگلے باپ دادا بھی، وہ میرے دشمن ہیں لیکن خدائے رب العالمین (میرا دوست) جس نے مجھے پیدا کیا اور وہی مجھے رستہ دکھاتا ہے اور وہ مجھے کھلاتا اور پلاتا ہے اور جب میں بیمار پڑتا ہوں تو مجھے شفا بخشتا ہے اور وہ جو مجھے مارے گا اور پھر زندہ کرے گا اور جس سے میں اُمید رکھتا ہوں کہ قیامت کے دن میرے گناہ بخشے گا۔“

قرآن کریم کا طرزِ اشبات مفصل اور نفی مجمل:

یہاں قرآن کریم کا ایک عجیب دل آویز نکتہ ہے جس کی طرف سب سے پہلے شیخ الاسلام ابن تیمیہ رحمۃ اللہ علیہ کے ایک جملہ سے توجہ ہوئی، وہ فرماتے ہیں: فلا سفیر یونان جب اللہ جل شانہ کی صفات کا ذکر کرتے (جس کو وہ اپنی فلسفیانہ زبان میں ”واجب الوجود، یا ”مبدأ فیاض“ سے یاد کیا کرتے تھے) تو وہ ان صفات کی زیادہ تفصیل اور گہرائی میں جاتے تھے، جو ان کے نزدیک اللہ تعالیٰ کے لئے مناسب نہیں ہیں، یعنی سلبی صفتیں (وہ ایسا نہیں ہے اور اس بات سے مبرا ہے) اور جب اشباتی صفات کا ذکر ہوتا (اللہ ایسا ہے اور اس کی یہ صفت ہے) تو اس میں اجمال سے کام لیتے، اس طرح فلسفہ میں سلبیات کا بیان مفصل ہے اور ایجابیات کا ذکر اجمالاً ملتا ہے، برخلاف قرآن کریم کے اس میں ایجابیات کی تفصیل ہے اور



سلیبیت کا اختصار ہے، دوسرے آسمانی مذاہب اور انبیاء کرام کی تعلیمات میں یہی مشترک وصف ملے گا کہ اثبات مفصل اور نفی مجمل ہے (کتاب النبوات، از شیخ الاسلام، ابن تیمیہ، الفاظ مؤلف کے ہیں)

اللہ تعالیٰ کی صفات کا اثباتی بیان قرآن کریم کی ان آیات میں پڑھے:

هُوَ اللَّهُ الَّذِي لَا إِلَهَ إِلَّا هُوَ ۚ عَالِمُ الْغَيْبِ وَالشَّهَادَةِ ۗ هُوَ الرَّحْمَنُ  
الرَّحِيمُ ۝ هُوَ اللَّهُ الَّذِي لَا إِلَهَ إِلَّا هُوَ ۚ أَلَمْ يَلِكْ الْفُؤُوسَ السَّلْمَ  
الْمُؤْمِنِينَ الْمُهَيَّبِينَ الْعَزِيزِ الْجَبَّارِ الْمُتَكَبِّرِ ۗ سُبْحَانَ اللَّهِ عَمَّا  
يُشْرِكُونَ ۝ هُوَ اللَّهُ الْخَالِقُ الْبَارِئُ الْمُصَوِّرُ ۗ لَهُ الْأَسْمَاءُ الْحُسْنَىٰ ۗ  
يُسَبِّحُ لَهُ مَا فِي السَّمٰوٰتِ وَالْأَرْضِ ۗ وَهُوَ الْعَزِيزُ الْحَكِيمُ ۝  
(سورۃ الحشر).

”وہ اللہ وہی ہے جس کے سوا کوئی معبود نہیں ہے، وہ چھپی اور کھلی ہر بات کو جاننے والا ہے، وہی ہے جو سب پر مہربان ہے، بہت مہربان ہے، وہی خدا ہے جس کے سوا کوئی معبود نہیں، پوشیدہ اور ظاہر کا جاننے والا، وہ بڑا مہربان نہایت رحم والا ہے، وہی خدا ہے جس کے سوا کوئی لائق عبادت نہیں، بادشاہ حقیقی، پاک ذات (ہر عیب سے) سالم، امن دینے والا، نگہبان، غالب، زبردست، بڑائی والا، خدا ان لوگوں کے شریک مقرر کرنے سے پاک ہے، وہی خدا (تمام مخلوقات کا) خالق، ایجاد و اختراع کرنے والا، صورتیں بنانے والا اس کے سب اچھے سے اچھے نام ہیں، جتنی چیزیں آسمانوں اور زمینوں میں ہیں سب اس کی تسبیح کرتی ہیں اور وہ غالب حکمت والا ہے۔“

اور سلبی صفت کا ذکر پڑھے:

لَيْسَ كَمِثْلِهِ شَيْءٌ ۗ وَهُوَ السَّمِيعُ الْبَصِيرُ ۝ (الشوری).

”اس جیسی کوئی چیز نہیں اور وہ دیکھتا سنتا ہے۔“

امام ابن تیمیہ رحمۃ اللہ علیہ نے مزید فرمایا کہ سلبی صفت خواہ سیکڑوں کی تعداد میں ہوں،

ان کا وہ اثر نہیں پڑ سکتا جو ایک اثباتی بیان کا ہوتا ہے۔

امام ابن تیمیہ رحمۃ اللہ علیہ نے بالکل سچی بات کہی ہے، حقیقت یہی ہے کہ ہماری یہ زندگی اور گزری ہوئی نسلوں کی زندگیوں گواہ ہیں کہ انسانی زندگی اثبات پر قائم ہے نہ کہ نفی پر، نفی کی نسبت انسانی زندگی اور تمدن میں بہت معمولی ہے۔  
 ولی جوش اور اُمنگ کے ساتھ اللہ تعالیٰ کا تذکرہ:

حضرت ابراہیم علیہ السلام نے اس جواب کو سن کر کہ ”ہم بتوں کی پرستش کرتے ہیں اور انہی پر جے بیٹھے رہتے ہیں“ فرمایا کہ کیا تمہاری وہ سنتے ہیں، جب تم ان کو پکارتے ہو؟ کیا تم کو فائدہ پہنچاتے ہیں یا ضرر پہنچاتے ہیں؟ اس ارشاد میں ”نفی مجمل“ ہے اور جب اللہ تعالیٰ کا تذکرہ ہو اور دعوت کی بات آئی تو اس میں وسعت بیانی اور فراخ دامانی سے کام لیا اور اثبات مفصل کا رنگ آگیا اور فرمایا:

فَأْتَهُمْ عَذَابٌ لَّيٌّ إِلَّا رَبُّ الْعَالَمِينَ ۝ وَالَّذِي خَلَقَنِي فَهُوَ يَهْدِينِ ۝  
 وَالَّذِي هُوَ يُطْعِمُنِي وَيَسْقِينِي ۝ وَإِذَا مَرِضْتُ فَهُوَ يَشْفِينِي ۝ وَالَّذِي  
 يُمَيِّتُنِي ثُمَّ يُحْيِينِي ۝ وَالَّذِي أَطْمَعُ أَنْ يَغْفِرَ لِي خَطِيئَتِي يَوْمَ  
 الدِّينِ ۝ (سورۃ الشعراء)۔

”وہ میرے دشمن ہیں لیکن خدائے رب العالمین (میرا دوست ہے) جس نے مجھے پیدا کیا اور وہی مجھے رستہ دکھاتا ہے اور وہ مجھے کھلاتا اور پلاتا ہے اور جب میں بیمار پڑتا ہوں تو مجھے شفاء بخشتا ہے اور وہ جو مجھے مارے گا اور پھر زندہ کرے گا اور وہ جس سے میں امید رکھتا ہوں کہ قیامت کے دن میرے گناہ بخشے گا“۔

ان آیات کریمہ میں اللہ تعالیٰ کی پانچ صفات کا ذکر ہے (تخلیق، ہدایت، رزق، شفا اور موت و حیات پر قدرت) جب کہ بتوں کے سلسلہ میں جو سوال کیا اس میں صرف دو باتیں دریافت کی تھیں، کیا وہ دُعا سنتے ہیں؟ اور کیا وہ نفع و ضرر پر قدرت رکھتے ہیں؟ لیکن جب اللہ تعالیٰ کا نام آیا اور اس کا ذکر شروع کیا تو ایسا محسوس ہوتا ہے کہ جیسے ان کی روح جھوم اُٹھی ہو اور وجد سا آگیا ہو، جوش اور اُمنگ کے ساتھ بیان کرنے لگے، فطری بات

ہے کہ انسان جب کسی شے میں لذت محسوس کرتا ہے تو اگر وہ کھانے کی ہوتی ہے تو دیر تک منہ میں رکھتا ہے، کام و دہن کو زیادہ سے زیادہ مزہ لینے کا موقع دیتا ہے؛ لیکن اگر کوئی تلخ شے ہوئی اور اس کا استعمال ضروری ہو تو جلد سے جلد اس سے چھٹکارا حاصل کرنا چاہتا ہے اور ایک ہی گھونٹ یا ایک ہی نوالہ میں اس کو حلق سے اُتار لیتا ہے۔

چنانچہ انھوں نے جب اللہ تعالیٰ کا ذکر چھیڑا تو جذبات میں جوش اور ایمان میں حرکت آگئی اور فرمایا: ”یہ میرے لئے باعثِ ضرر ہیں، مگر ہاں رب العالمین! جس نے مجھے پیدا کیا اور پھر وہی میری رہنمائی کرتا ہے اور جو کہ مجھے کھلاتا پلاتا ہے اور جب میں بیمار ہو جاتا ہوں تو وہی مجھ کو شفا دیتا ہے اور جو مجھ کو موت دے گا، پھر مجھے زندہ کرے گا اور جس سے مجھے اُمید ہے کہ قیامت کے روز میری غلط کاریوں کو معاف کر دے گا۔“

دل کی آواز موقع و مناسبت کی جستجو نہیں کرتی:

اتنا کہنے کے بعد بھی ان کی طبیعت سیر نہیں ہوئی، جیسے ہی اللہ کا نام زبان پر آیا دل اُمید آیا، موقع و مناسبت سے بے نیاز ہو کر دل کی آواز دُعا بن کر نکلنے لگی:

رَبِّ هَبْ لِي حُكْمًا وَأَلْحِقْنِي بِالصَّالِحِينَ ﴿١٥﴾ وَاجْعَلْ لِي لِسَانَ صِدْقٍ فِي الْآخِرِينَ ﴿١٦﴾ وَاجْعَلْنِي مِنْ وَرَثَةِ جَنَّةِ النَّعِيمِ ﴿١٧﴾ (سورۃ الشعراء)۔

”اے پروردگار مجھے علم و دانش عطا فرما اور نیکوکاروں میں شامل کر اور پچھلے لوگوں میں میرا ذکر نیک کر اور مجھے نعمت کی بہشت کے وارثوں میں کر۔“

اتنا عرض کرنے کے بعد باپ کی یاد آگئی؛ کیونکہ وہ بت پرستوں کے قائد اور مندر کے بڑے پجاری اور مشہور کاہن تھے اور فرمایا:

وَلَا تُخْزِنِي يَوْمَ يُبْعَثُونَ ﴿١٨﴾ يَوْمَ لَا يَنْفَعُ مَالٌ وَلَا بَنُونَ ﴿١٩﴾ إِلَّا مَنْ آتَى اللَّهَ بِقَلْبٍ سَلِيمٍ ﴿٢٠﴾ (سورۃ الشعراء)۔

”اور جس دن لوگ اٹھا کھڑے کئے جائیں گے، مجھے رُسوانہ کیجو جس دن نہ مال ہی کچھ فائدہ دے سکے گا اور نہ بیٹے، ہاں جو شخص خدا کے پاس پاک دل

لیکرایا (وہ بیچ جائے گا)۔“

ان آیتوں کے بعد یہ بھی پڑھے:

إِنَّ إِبْرَاهِيمَ كَانَ أُمَّةً قَانِتًا لِلَّهِ حَنِيفًا وَلَمْ يَكُ مِنَ الْمُشْرِكِينَ ﴿۱۵﴾  
شَاكِرًا لِأَنْعُمِهِ إِجْتَبَاهُ وَهَدَاهُ إِلَى صِرَاطٍ مُسْتَقِيمٍ ﴿۱۶﴾ وَأَتَيْنَاهُ فِي  
الدُّنْيَا حَسَنَةً وَإِنَّهُ فِي الْآخِرَةِ لَمِنَ الصَّالِحِينَ ﴿۱۷﴾ (سورۃ النحل)۔

بے شک ابراہیم علیہ السلام (لوگوں کے) امام (اور) خدا کے فرمانبردار تھے جو ایک طرف کے ہو رہے تھے اور مشرکوں میں سے نہ تھے، اس کی نعمتوں کے شکر گزار تھے خدا نے ان کو برگزیدہ کیا تھا اور (اپنی) سیدھی راہ پر چلایا تھا اور ہم نے ان کو دنیا میں بھی خوبی دی تھی اور وہ آخرت میں بھی نیک لوگوں میں ہوں گے۔“

تمت بانخیر

## کون سا در ہے نہ جس در سے کوئی خالی پھرا

محترمہ خیر النساء بہتر صاحبہ

کون سی سرکار ہے جس کا ہے سب کو آسرا      کون سا در بار ہے جس میں ہے ہر کوئی کھڑا  
کون سا وہ شاہ ہے جس کا ہے ہر کوئی گدا      کون سا در ہے نہ جس در سے کوئی خالی پھرا

آج اسی سرکار سے میں بھی تو پا کر شاد ہوں

آج اسی در بار سے میں بھی تو خوش ہو کر پھروں

یا الہی واسطہ آدم صفی اللہ کا      یا الہی واسطہ موسیٰ کلیم اللہ کا

یا الہی واسطہ تیرے خلیل اللہ کا      یا الہی واسطہ احمد حبیب اللہ کا

اب تو تودے ایسی خوشی جس میں نہ ہو کچھ رنج و غم

جو رہے باقی جہاں میں اور کبھی ہووے نہ کم

کیا دعا میری تجھے آتی نہیں یا رب پسند      کیوں نہ اس در بار سے پا کر ہوئی میں بہرہ مند

کیا سبب ہے جو ہوا ہے بابِ رحمت مجھ پہ بند      کس لئے ناراض ہے کیونکر ہوئی میں درد مند

اب تو خوش ہو جا الہی مصطفیٰ کے واسطے

بابِ رحمت کھول دے خیر النساء کے واسطے

حضرت یوسفؑ کو جس دم چاہ میں دہشت ہوئی اور نکلنے کی نہواں سے جب کوئی صورت ہوئی  
 پھر جو تہائی سے اُنکو اس گھڑی وحشت ہوئی باپ رحمت سے ترے حاصل انھیں فرحت ہوئی  
 بھیج کر جبریلؑ کو تو نے تسلی دی انھیں  
 بعد اسی تکلیف کے پھر سلطنت بخشی انھیں

ہم گھنگاروں پہ بھی تیرا بڑا احسان ہے نام تیرا یا الہی قادر ذی شان ہے  
 تیرا ہی انعام سب پر ہر گھڑی ہر آن ہے توجو چاہے تے ترے نزدیک سب آسان ہے  
 گو میں اس قابل نہیں ہوں ہے مگر سب کو ملا  
 بیکسوں کا ہے تو ہی فریاد رس رب العلا

ہو گئے ایوب صابر جب بلا میں مبتلا رہ گیا رہ گیا ان کو نہ کچھ بھی زندگی کا آسرا  
 پھر پکارا جب انھوں نے تجھ کو اے رب العلا تو نے اپنی خاص رحمت سے انھیں چنگا کیا  
 ویسی ہی کر عافیت اب تو مریضوں کو عطا

یا الہی سن لے مجھ نا چیز کی اب یہ دعا  
 مردہیں جتنے جہاں میں سب رہیں زندہ ہمیش کوئی آفت، کوئی بیماری کبھی آئے نہ پیش  
 عیش میں سب کو بسر ہو دل کسی کا ہونہ زیش صحت و روزی و عزت روز افزوں روز پیش  
 ساتھ ایماں کے خوشی سے میں بھی کر جاؤں سفر  
 اپنی قدرت سے مجھے بھی کر دے ایسا بہرہ ور

یا الہی اب جہاں میں مبتلائے غم نہ کر دل مرا پر غم نہ کر اور چشم میری نم نہ کر  
 فکر غم سے ہوں میں لاغر پشت میری نم نہ کر جو نگاہ رحم ہے مجھ پر تری وہ کم نہ کر  
 دے رہائی قید گم سے اے خدا اب تو مجھے  
 بس بڑی امید سے میں نے پکارا ہے تجھے

پیٹ میں مچھلی کے نیس جس گھڑی ناللا ہوئے اور پریشانی میں پھنس کر بے سروسامان ہوئے  
بارگہ میں جب تری وہ لطف کے خواہاں ہوئے تو نے کی ایسی مدد جس سے کہ وہ شاداں ہوئے

ایسے ہی اپنے کرم سے اے خدائے پاک ذات

مشکلین آسان کر اور درد و غم سے دے نجات

آتش ابراہیم پر کی تو نے جیسے گلستاں ویسے ہی اب گلشن غم سے مجھے بھی دے اماں

گوہوں میں اک بدترین و کمترین و کمترین تیری رحمت تو وہی ہے کہ مجھے بھی شاداں

مجھ پہ کر ایسا کرم جس سے کہ بدنامی نہ ہو

میرے کاموں میں مرے اللہ ناکامی نہ ہو

تیری رحمت پر نظر کر کے میں کرتی ہوں دعا چاہے بخشے اور جو چاہے کرے تو ہے خدا

مجھ کو تیری ذات پر لیکن بھروسا ہے بڑا اور تیرے فضل کا مجھ کو ہے ہر دم آسرا

گر کرے بہتر مجھے تو فضل ہے تیرا بڑا

کیا طلب تجھ سے کرے یہ منہ ہے کس قابل مرا

